

పెద్ద పక్కనే ఉన్న బ్రహ్మాండమైన మర్రి చెట్టు మీదున్న ఒక రామచిలుక అదేపనిగా అరుస్తోంది. రెండు నిమిషాలయ్యే సరికి ఎవరో పిలిచినట్టుగా రెండు చిలకలు ఎక్కణ్ణుంచో వచ్చి దాని పక్కనే వాలాయి. ఇప్పుడు ఆ మూడూ ఆరవటం మొదలెట్టాయి. ఇంకో రెండు నిమిషాలకి ఓ పాతిక చిలకలు గోలగోలగా వచ్చి కొమ్మల మీద వాలాయి. జంటలుగా విడిపోయాయి.

"గ్రి-జ్జు-వ్, గ్రి-జ్జు-వ్, గ్రి-జ్జు-వ్,"
అంటూ సన్నని గురక వంటి కూతల్లో ఒకదాన్నొకటి ముక్కుల్లో పొడుచు కుంటున్నాయి. అది వాటి సరసంగా నా కర్ణమైంది. మరి, ఆమని ఆగమనం పక్షల్లో సరసానికీ దోహదం కదా! రెండు మూడు నిమిషాల తర్వాత వేగంగా ఎక్కణ్ణుంచో

"గ్రీతాక్జ్జు, గ్రీతాక్జ్జు, గ్రీతాక్జ్జు, గ్రీతాక్జ్జు,, గ్రీతాక్జ్జు,"

అని వినిపించ సాగింది. అంతే, ఈ చిలకల్లో ఒక రెండు చిలకలు పై కొమ్మల మీది కెగిరాయి. ఇవ్వకూడా అట్లాగే వంతంగా అరవసాగాయి. అరిచరిచి ఒక్కసారిగా పై కెగిరాయి. అంతే అన్నీ ఎగిరి చక్కా హోయాయి!

గంట గడిచింది.
"రవ్వ, రవ్వ, రవ్వ, రవ్వ,"
- ఓ వందొచ్చి నట్టొచ్చి కందకం వైపున్న సీమ చింత చెట్టు మీద వాలాయి పిచ్చికలు.
"పిచ్చిచ్చివ్, పిచ్చిచ్చివ్, పిచ్చిచ్చివ్,"
అంటూ ఇంకో పాతికొచ్చి వాలాయి గోరువంకలు. అంతవరకూ ఆ కొమ్మల మీదనే ఉన్నాయి కాబోలు రామచిలకలు, నాక్కనబడనే లేదు, వీటినన్నింటినీ

అవ్వనిస్తున్నయ్యా అన్నట్టు ఒక్కసారిగా గోల-గోలగా అరుస్తూ గాల్లో కెగిరి టవటపా రెక్కలాడించి వెంటనే విరగ వందిన సీమ చింతకాయల మీద స్థిరపడి హోయాయి. ఆ అతుల రంగులో కలిసి హోయాయి.

ఇంకో కొత్త సందేహం నా బుర్రని తోలవటం మొదలెట్టింది. "మనుమల కున్నట్టే పక్షులక్కూడా ఒక్కొక్క ఇంగితానికీ ఒక్కొక్క భాష, ఆ భాషకి తగిన చర్యా ఉంటాయా?"

నా అదృష్టమా అన్నట్టు నా తోటి రిక్టర్లు గదుల్ని పర్యవేక్షిస్తూ నా గది దగ్గర కొచ్చారు. నా గది లోపలికి రానవసరం లేదను కున్నారు; అట్టుంచటే పక్క గది కెడుతున్నారు. వాళ్లల్లో



